

गोरखपुर: नकली डीजल बनाने वाले कारखाने का भंडाफोड़

बायोकेमिकल से नकली डीजल बनाने वाले कारखाने का भंडाफोड़ करते हुए 34 हजार लीटर तैयार नकली डीजल के साथ तीन टैंकर जब्त किया।

Swadesh Lucknow | 10 April 2021 9:49 PM



गोरखपुर: बेलीपार थाना अंतर्गत जंगल दीर्धन सिंह में बंद पड़े पेट्रोल पंप पर बायोकेमिकल से नकली डीजल बनाने के कारखाने का भंडाफोड़ किया है। प्रशासन ने वहां से बायोकेमिकल से तैयार 34 हजार लीटर नकली डीजल के साथ तीन टैंकर जब्त किया है। नकली डीजल बनाने वाले 4 कर्मचारी भी प्रशासन के हत्थे चढ़े हैं।

मिली जानकारी के अनुसार बेलीपार थाना क्षेत्र के जंगल दीर्धन सिंह में विनोद चंद्र पुत्र हरिश्चंद्र का 15 वर्ष पूर्व भारत पेट्रोलियम के पंप को जिला पूर्ति विभाग द्वारा सील कर दिया गया था। उस पेट्रोल पंप पर कुछ अवैध गतिविधियां करते हुए कर्मचारी दिखाई दिए थे। पेट्रोल पंप पर संदिग्ध गतिविधि की सूचना मिलने पर ज्वाइंट मजिस्ट्रेट/ एसडीएम सदर कुलदीप मीना और सदर तहसीलदार डॉ. संजीव दीक्षित दल बल के साथ बंद पड़े पेट्रोल पंप पहुंचे। प्रशासन के वहां पहुंचने ही अफरा तफरी मच गया।



ज्वाइंट मजिस्ट्रेट द्वारा जिला पूर्ति अधिकारी आनंद सिंह को सूचना दी गई। श्री सिंह अपने सहयोगियों अरुण सिंह व बृजेश दुबे के साथ उक्त बंद पड़े पेट्रोल पंप जंगल दीर्धन सिंह पहुंचे। बायोकेमिकल से नकली डीजल बनाने वाले कारखाने का भंडाफोड़ करते हुए 34 हजार लीटर तैयार नकली डीजल के साथ तीन टैंकर जब्त किया।

श्री सिंह ने कहा कि अवैध तरीके से बंद पड़े पेट्रोल पंप पर नकली डीजल बनाने वालों के खिलाफ कड़ी से कड़ी कार्रवाई की जाएगी। जिससे आगे चलकर इस तरह अवैध कार्यों को करते हुये राजस्व क्षति पहुंचाते हुए अवैध तरीके से डीजल बनाना भूल जाएंगे। बायोकेमिकल से तैयार डीजल को लेबोरेटरी में जांच हेतु भेज दिया गया है। रिपोर्ट आने के बाद वैधानिक कार्रवाई की जाएगी साथ में ही टैंकर मालिकों के खिलाफ कड़ी कार्रवाई की जाएगी।

ज्वाइंट मजिस्ट्रेट/ एसडीएम सदर कुलदीप मीना ने बताया कि पकड़े गए चारों कर्मचारी से अवैध डीजल कारोबारियों से स्थानीय थाने पर पूछताछ की जा रही है। जिससे उनके आकाओं तक पहुंच उनके ऊपर सख्त से सख्त कार्रवाई की जा सके तभी अवैध तरीके से बायोकेमिकल से डीजल बनाने का कार्य पर पूर्ण रूप से प्रतिबंध लग सकेगा।

Source: <https://www.swadeshnews.in/uttar-pradesh/others/fake-diesel-making-factory-busted-in-gorakhpur-741111>